

కల్యాణవృష్టి స్తవః

కల్యాణవృష్టిభిరివామృతపూరితాభిః

లక్ష్మీస్వయంవరణమంగళ దీపికాభిః ।

సేవాభిరంబ తవ పాదసరోజమూలే

నాకారి కిం మనసి భాగ్యవతాం జనానామ్ ॥

1

ఏతావదేవ జనని స్పృహణీయమాస్తే

త్వద్వందనేషు సలిలస్థగితే చ నేత్రే ।

సాన్నిధ్యముద్య దరుణాయుతసోదరస్య

త్వద్విగ్రహస్య పరయా సుధయాఘ్రతస్య ॥

2

ఈశత్వనామకలుషాః కతి వా న సంతి

బ్రహ్మాదయః ప్రతిభవం ప్రలయాభిభూతాః ।

ఏకః స ఏవ జనని స్థిరసిద్ధిరాస్తే

యః పాదయోస్తవ సకృత్ప్రణతిం కరోతి ॥

3

లబ్ధ్యా సకృత్ప్రపురసుందరి తావకీనం

కారుణ్య కందలిత కాంతిభరం కటాక్షమ్ ।

కందర్పకోటిసుభగాస్త్యయి భక్తిభాజః

సంమోహయంతి తరుణీర్భవనత్రయేఽపి ॥

4

ప్రీంకారమేవ తవ నామ గృణంతి వేదా
మాతస్త్రికోణనిలయే త్రిపురే త్రినేత్రే ।
త్వత్సంస్మృతౌ యమభటాభిభవం విహాయ
దీవ్యంతి నందనవనే సహ లోకపాలైః ॥ 5

హంతుః పురామధిగలం పరిపీయమానః
క్రూరః కథం న భవితా గరలస్యవేగః ।
నాశ్వాసనాయ యది మాతరిదం తవార్థం
దేహస్య శశ్వదమృతాప్లుతశీతలస్య ॥ 6

సర్వజ్ఞతాం సదసి వాక్పటుతాం ప్రసూతే
దేవి త్వదంఘ్రిసరసీరుహయోః ప్రణామః ।
కిం చ స్ఫురన్ముకుటముజ్జ్వలమాతపత్రం
ద్వే చామరే చ మహతీం వసుధాం దదాతి ॥ 7

కల్పద్రుమైరభిమతప్రతిపాదనేషు
కారుణ్యవారిధిభిరంబ భవత్కటాక్షైః ।
ఆలోకయ త్రిపురసుందరి మామనాథం
త్వయ్యేవ భక్తిభరితం త్వయి బద్ధతృష్ణమ్ ॥ 8

హంతేతరేష్వపి మనాంసి నిధాయ చాన్యే
భక్తిం వహంతి కిల పామరదైవతేషు ।
త్వామేవ దేవి మనసా సమనుస్మరామి
త్వామేవ నౌమి శరణం జనని త్వమేవ ॥ 9

లక్ష్యేషు సత్స్వపి కటాక్షనిరీక్షణానాం
 ఆలోకయ త్రిపురసుందరి మాం కదాచిత్ |
 నూనం మయా తు సదృశః కరుణైకపాత్రం
 జాతో జనిష్యతి జనో న చ జాయతే వా ||

10

హ్రీంహ్రీమితి ప్రతిదినం జపతాం తవాఖ్యాం
 కిం నామ దుర్లభమిహత్రిపురాధివాసే |
 మాలాకిరీటమదవారణమాననీయా
 తాన్వేవతే వసుమతీ స్వయమేవ లక్ష్మీః ||

11

సంపత్కరాణి సకలేంద్రియనందనాని
 సామ్రాజ్యదాననిరతాని సరోరుహోక్షి |
 త్వద్వందనాని దురితాహరణోద్యతాని
 మామేవ మాతరనిశం కలయంతు నాన్యమ్ ||

12

కల్పోపసంహృతిషు కల్పితతాండవస్య
 దేవస్య ఖండపరశోః పరభైరవస్య |
 పాశాంకుశైక్ష వశరాసనపుష్పబాణా
 సా సాక్షిణీ విజయతే తవ మూర్తిరేకా ||

13

లగ్నం సదా భవతు మాతరిదం తవార్ధం
 తేజః పరం బహులకుంకుమ పంకశోణమ్ |
 భాస్వత్కిరీటమమృతాంశుకలావతంసం
 మధ్యే త్రికోణనిలయం పరమామృతార్ద్రమ్ ||

14

హ్రీంకారమేవ తవ నామ తదేవ రూపం

త్వన్నామ దుర్లభమిహ త్రిపురే గృణంతి ।

త్వత్తేజసా పరిణతం వియదాదిభూతం

సౌఖ్యం తనోతి సరసీరుహసంభవాదేః ॥

15

హ్రీంకారత్రయసంపుటేన మహతా మంత్రేణ సందిపితం

స్తోత్రం యః ప్రతివాసరం తవ పురో మాతర్జపేన్మంత్రవిత్ ।

తస్య క్షోణిభుజో భవంతి వశగా లక్ష్మీశ్చిరస్థాయినీ

వాణీ నిర్మలసూక్తిభారభరితా జాగర్తి దీర్ఘం వయః ॥

16

Vedam naam

॥ ఇతి శ్రీమత్పరమహంస పరివ్రాజకాచార్యస్య

శ్రీగోవిందభగవత్పూజ్య పాదశిష్యస్య

శ్రీమచ్ఛంకరభగవతః కృతౌ కల్యాణవృష్టిస్తవః సంపూర్ణమ్ ॥